

श्री दीपक आनन्द, सचिव, खेल विभाग, बिहार, पटना की अध्यक्षता में
दिनांक-03.08.2026 (सोमवार) को पूर्वाह्न 10.00 बजे संपन्न विभागीय
समीक्षात्मक बैठक की कार्यवाही

उपस्थिति

1. श्री हिमांशु सिंह, उप निदेशक, बि०रा०खे०प्रा०, पटना।
2. श्री उमाकान्त प्रसाद, अवर सचिव, खेल विभाग।
3. श्री सिद्धांत कुमार, अवर सचिव, खेल विभाग।
4. श्री अजय कुमार, अवर सचिव, खेल विभाग।
5. श्रीमती श्रेया पुष्कर, सहायक निदेशक-सह-जनसम्पर्क पदाधिकारी।
6. श्री रंजन कुमार, प्रशाखा पदाधिकारी, खेल विभाग।
7. श्री भागीरथ प्रसाद यादव, प्रशाखा पदाधिकारी, खेल विभाग।

कार्यवाही

(1) सर्वोच्च प्राथमिकताएँ

(क) पटना में विश्वस्तरीय स्पोर्ट्स सिटी के निर्माण

पटना में विश्वस्तरीय स्पोर्ट्स सिटी का निर्माण हेतु पटना जिले के पुनपुन अंचल अंतर्गत डुमरी मौजा में 100 एकड़ भूमि अर्जन की कार्रवाई प्रक्रियाधीन है। स्पोर्ट्स सिटी का शिलान्यास माह नवम्बर-2026 में किया जाना संभावित है। इस हेतु माह नवम्बर-2026 से पूर्व भूमि अधिग्रहण करने की कार्रवाई की जानी है। भूमि अधिग्रहण के संबंध में बैठक में जिला भू-अर्जन पदाधिकारी, पटना द्वारा पूर्व के बैठक में सूचित किया गया कि आयुक्त कार्यालय, पटना द्वारा प्रस्तावित भूमि के प्रगतिशील होने के संबंध में मार्गदर्शन की मांग निदेशक, भू-अर्जन निदेशालय, राजस्व एवं भूमि सुधार विभाग, पटना से किया गया है।

पटना में प्रस्तावित स्पोर्ट्स कॉम्पलेक्स में किन-किन खेल अवसरचर्याओं का निर्माण किया जायेगा। इस हेतु विशेषज्ञ कंसलटेन्ट की नियुक्ति संबंधी अभिरूची की अभिव्यक्ति (EOI) संबंधी कार्रवाई एक सप्ताह में किया जाय।

(अनुपालन-श्रीमती हेमा कुमारी, सहा०प्र० पदाधिकारी, प्रशाखा-04)

(ख) राज्य स्तरीय सेंटर ऑफ एक्सीलेंस

i. राज्य के 13 जिलों में 14 स्थानों पर प्रगति यात्रा के दौरान घोषणा के आलोक में राज्य स्तरीय सेंटर ऑफ एक्सीलेंस का निर्माण किया जा रहा है। बिहार राज्य भवन निर्माण निगम लि० द्वारा बताया गया कि 12 स्थानों पर कार्य सुचारु रूप से संचालित है तथा 02 स्थानों पर कतिपय समस्या है। जिसका विवरण निम्नलिखित है—

क्र. सं.	जिला का नाम	निगम द्वारा परिलक्षित समस्या	सचिव द्वारा दिये गये निदेश
1.	जहानाबाद	कृषि विभाग का जमीन है। इस हेतु अनापत्ति प्रमाण-पत्र की आवश्यकता है।	दूसरी अन्य भूमि प्राप्त हो गया है। इस पर निर्माण हेतु पत्र बि०रा०भ०नि०लि०, पटना को भेजा जाय।
2.	भागलपुर	कृषि विभाग का जमीन है। इस हेतु अनापत्ति प्रमाण-पत्र की आवश्यकता है।	अन्य वैकल्पिक भूमि उपलब्ध कराने हेतु जिला पदाधिकारी, भागलपुर को स्मार पत्र भेजा जाय।

(अनुपालन— श्रीमती हेमा कुमारी, सहा० प्र० पदाधिकारी, प्रशाखा—04)

(ग) सभी जिलों में सेंटर ऑफ एक्सीलेंस की स्थापना

प्रथम चरण में बिहार राज्य खेल प्राधिकरण, पटना द्वारा किशनगंज (ताइक्वांडो) एवं मधेपुरा (बैडमिंटन) में जिला स्तरीय सेंटर ऑफ एक्सीलेंस प्रारंभ किया जा चुका है। तदोपरांत अरवल (कबड्डी) जिला में प्रशिक्षक की प्रतिनियुक्ति हेतु संबंधित विभाग को सचिव महोदय के स्तर से पत्र भेजने हेतु श्री भागीरथ प्रसाद यादव, प्रशाखा पदाधिकारी एवं श्री संजय कुमार, सहायक निदेशक (क्रीड़ा) को निदेश दिया गया।

उपर्युक्त के संबंध में अधोहस्ताक्षरी द्वारा संबंधित जिला पदाधिकारी को पत्र भेजा जाय, जिसमें उनके द्वारा वरीय उप समाहर्ता की अध्यक्षता में संबंधित जिला खेल पदाधिकारी संयुक्त रूप से स्थल निरीक्षण कर विभाग को 10 अगस्त, 2026 तक प्रतिवेदन उपलब्ध करायें, जिसमें भोजन, आवासन, प्रशिक्षण अन्य के संबंध में प्रशिक्षणार्थियों का बयान भी शामिल हो।

शेष सेंटर ऑफ एक्सीलेंस को अविलम्ब प्रारंभ करने का निदेश दिया गया। साथ ही पूर्व से संचालित एकलव्य प्रशिक्षण केन्द्रों जिसमें जिला स्तरीय सेंटर ऑफ एक्सीलेंस का संचालन किया जा सकता है। उसकी सूची उप निदेशक, बिहार राज्य खेल प्राधिकरण, पटना को उपलब्ध कराने का निदेश दिया गया।

उपर्युक्त के संबंध में उप निदेशक, बि०रा०खे०प्रा०, पटना को एक सप्ताह के अन्दर विस्तृत कार्य-योजना तैयार कर विभाग को उपलब्ध कराने का निदेश दिया गया।

(अनुपालन— श्री हिमांशु सिंह, उप निदेशक, बि०रा०खे०प्रा० एवं श्री संजय कुमार सहा० निदेशक (क्रीड़ा))

(घ) पंचायत स्पोर्ट्स क्लब के लिये दी जाने वाली सुविधाएँ

I. बिहार राज्य के सभी 8053 ग्राम पंचायत एवं 154 नगर पंचायत में खेल क्लबों का गठन किया जा चुका है। दिनांक-07.08.2026 तक खेल क्लब के चयनित पदधारकों यथा—सचिव, अध्यक्ष एवं कोषाध्यक्ष, के नाम, पदनाम मोबाईल नं० सहित पूर्ण विवरण Soft copy में तैयार करने का निदेश दिया गया।

(अनुपालन—श्री दिग्गज कुमार, प्रशाखा पदाधिकारी, प्रशाखा 04)

II. खेल क्लबों में अधिक से अधिक सदस्यों को जोड़ने हेतु दिनांक-01.07.2026 से 15.08.2026 तक पोर्टल खोले जाने का निदेश बिहार राज्य खेल प्राधिकरण, पटना को दिया गया। जिसका अधिक से अधिक प्रचार-प्रसार विभागीय सोशल मीडिया हेण्डल एवं प्रमुख समाचार पत्रों के माध्यम से कराये।

दिनांक 02.10.2026 से अगले तीन माह तक पंचायत खेल महोत्सव मनाये जाने हेतु विस्तृत कार्यक्रम तैयार करने का निदेश बिहार राज्य खेल प्राधिकरण, पटना को दिया गया है। पंचायत स्तरीय खेल महोत्सव के उपरांत प्रखण्ड एवं जिला स्तर पर खेल क्लब महोत्सव आयोजित करने हेतु आवश्यक तैयारी करने का भी निदेश दिया गया।



आगामी बैठक से पूर्व प्रस्तावित खेल महोत्सव के कार्य योजना से संबंधित पी.पी.टी. देने हेतु उप निदेशक, बिहार राज्य खेल प्राधिकरण, पटना को निदेश दिया गया। इस संबंध में बिहार राज्य खेल प्राधिकरण, पटना को अधोहस्ताक्षरी स्तर से स्मार पत्र भेजे जाने हेतु निदेश दिया गया।

उपर्युक्त के संबंध में सहायक निदेशक—सह—जनसंपर्क पदाधिकारी, आई0टी0 मैनेजर एवं संबंधित प्रशाखा पदाधिकारी आपसी समन्वय कर अग्रेतर कार्रवाई शीघ्र सुनिश्चित करने का निदेश दिया गया।

(अनुपालन—श्रीमती श्रेया पुष्कर, सहायक निदेशक—सह—जनसम्पर्क पदाधिकारी एवं बि0रा0खे0प्रा0, पटना)

(च) मेडल लाओ नौकरी पाओ

“मेडल लाओ नौकरी पाओ” योजना के तहत अबतक नियुक्त किये गये खिलाड़ियों की वर्षवार नियुक्ति की संख्या तथा विज्ञापन वर्ष—2025 एवं वर्ष—2026 में नियुक्ति हेतु प्राप्त आवेदनों एवं चयनित खिलाड़ियों के संबंध में अद्यतन विस्तृत सूची/प्रतिवेदन निदेशक, बि0रा0खे0प्रा0, पटना से शीघ्र प्राप्त करते हुए अगली बैठक में प्रस्तुत करने का निदेश दिया गया।

(अनुपालन—श्री रवि कुमार, वरीय सचिवालय सहायक, प्रशाखा 01 एवं बि0रा0खे0प्रा0, पटना)

(छ) खेल विभागान्तर्गत अवसंरचनाओं एवं सुविधाओं का लाभ

जिला स्तर पर उपलब्ध खेल भवन—सह—व्यायामशाला में मल्टी जिम अधिष्ठापित है। आमजनों/खिलाड़ियों के लिए शुल्क के आधार पर इसके उपयोग की विभागीय मार्गदर्शिका पूर्व से निर्गत है।

उपर्युक्त सुविधा खेल विभाग के Website में लिंक उपलब्ध कराने हेतु पूर्व के कई बैठकों में निदेश दिया गया था।

उक्त के संबंध में सहायक निदेशक—सह—जनसंपर्क पदाधिकारी, आई0टी0 मैनेजर एवं संबंधित प्रशाखा पदाधिकारी को आपसी समन्वय कर एक विस्तृत विवरणी तैयार करने हेतु अग्रेतर कार्रवाई शीघ्र करने का निदेश दिया गया।





(अनुपालन—श्रीमति श्रेया पुष्कर, सहायक निदेशक—सह—जनसम्पर्क पदाधिकारी)

(ज) माननीय मंत्री श्री श्रवण कुमार से प्राप्त अनुशंसा पत्र के आलोक में वेन प्रखण्ड में स्टेडियम के नवनिर्माण/जीर्णोद्धार हेतु बिहार राज्य भवन निर्माण निगम लि०, पटना को स्मार पत्र भेजे जाने एवं इस संबंध में निगम से वार्ता करके अद्यतन स्थिति पता कर प्राक्कलन प्राप्त करने का निदेश दिया गया।

(अनुपालन—श्री रविरंजन कुमार, सहा० प्र० पदाधिकारी, प्रशाखा—04)

(झ) प्रत्येक सोमवार एवं शुक्रवार को आमजनों के समस्याओं संबंधी प्राप्त आवेदनों की सूचना अलग रजिस्टर में अंकित करने का निदेश दिया गया।

सभी जिला पदाधिकारी एवं जिला खेल पदाधिकारी को सोमवार एवं शुक्रवार को आमजनों के समस्याओं से संबंधित सुनवाई की कार्यवाही का प्रतिवेदन (पंजी की छाया प्रति के साथ) विभाग को उपलब्ध कराने का निदेश दिया गया।

(अनुपालन—श्री संजय कुमार, सहायक निदेशक (क्रीड़ा), खेल निदेशालय एवं श्री भागीरथ प्रसाद यादव, प्रशाखा पदाधिकारी)

(ट) बिहार राज्य खेल प्राधिकरण, पटना से प्राप्त प्रस्ताव के आलोक में वित्तीय प्रावधानों के अंतर्गत Quality Cum Cost Based Selection (QCBS) के माध्यम से एजेंसी के चयन एवं राशि रु० 25 करोड़ के व्यय पर मंत्रि परिषद की स्वीकृति प्राप्त करने हेतु संचिका को मंत्रिमंडल सचिवालय विभाग, पटना को भेजने हेतु निदेश दिया गया।

(अनुपालन—श्री संजीव कुमार, प्रशाखा पदाधिकारी, प्रशाखा—05)

(ठ) स्कूल गेम्स फेडरेशन ऑफ इंडिया (SGFI)

माननीय मंत्री महोदय के द्वारा दिये गये निदेश के आलोक में वार्षिक खेल कैलेण्डर तैयार करने हेतु श्री हिमांशु सिंह, उप निदेशक, बिहार राज्य खेल प्राधिकरण, पटना को निदेश दिया गया।

(अनुपालन—श्रीमती प्रतिभा कुमारी, प्रशाखा पदा०, प्रशाखा—05)





(ड) स्टेट गेम-2026 में खेल विधा के अनुरूप प्रयुक्त होने वाले खेल उपस्करों की सूची उपलब्ध कराने हेतु अग्रेतर कार्रवाई बि०रा०खे०प्रा०, पटना द्वारा किये जाने का निदेश दिया गया।

(अनुपालन—श्रीमती प्रतिभा कुमारी, प्रशाखा पदा०,
प्रशाखा-05)

(2) आगामी योजनाएँ

(i) राज्य में राष्ट्रीय एवं अंतर्राष्ट्रीय खेल प्रतियोगिता का आयोजन करना:—

विगत वर्ष राज्य में कई महत्वपूर्ण राष्ट्रीय एवं अंतर्राष्ट्रीय स्तर की खेल प्रतियोगिता का सफल आयोजन विभाग के द्वारा कराया गया है।

- आगामी वर्षों में निम्नांकित महत्वपूर्ण खेल प्रतियोगिताओं का आयोजन प्रस्तावित है:—

1. वर्ष-2028 में नेशनल यूथ गेम्स— इस संबंध में भारतीय ओलम्पिक संघ, नई दिल्ली को स्मार पत्र भेजा जाय।
2. वर्ष-2030 में विश्व कप हॉकी— इस संबंध में हॉकी इंडिया, नई दिल्ली को स्मार पत्र भेजा जाय।
3. वर्ष-2031 में राष्ट्रीय खेल आयोजन — इस संबंध में भारतीय ओलम्पिक संघ को स्मार पत्र भेजा जाय।

(अनुपालन—श्रीमती प्रतिभा कुमारी, प्रशाखा पदाधिकारी, प्रशाखा-05)

(ii) प्रखंड स्तरीय 81 स्टेडियम जहाँ पर प्रशिक्षण हेतु आवश्यक अवसंरचना अच्छी स्थिति में हैं। उसकी सूची तैयार कर ली जाय। साथ ही स्टेडियमों के भौतिक रूप से निरीक्षण करने का निदेश सभी संबंधित जिला खेल पदाधिकारियों/अधीक्षक/उपाधीक्षक शा० शि० को दिया गया है।

निर्माणाधीन/निर्माण से संबंधित एवं कार्य प्रारंभ नहीं होने वाले आउटडोर स्टेडियमों की सूची/प्रतिवेदन (Soft Copy) बिहार राज्य भवन निर्माण निगम लिमिटेड, पटना से शीघ्र प्राप्त करने का निदेश दिया गया।





चिन्हित प्रखंड स्तरीय आउटडोर स्टेडियमों में उस क्षेत्र में प्रचलित खेल विधाओं में प्रशिक्षण कार्य का अनुश्रवण किया जाय।

(अनुपालन—श्री नरेश कुमार चौहान, सहायक निदेशक, युवा एवं संबंधित जिला खेल पदाधिकारी)

(iii) हाफ मैराथन, राजगीर (2026) एवं वाल्मीकि नगर (2027)

हाफ मैराथन का आयोजन अक्टूबर, 2026 राजगीर में एवं फरवरी, 2027 में वाल्मीकी नगर में होना प्रस्तावित है। जिसके लिए आवश्यक कार्रवाई करने हेतु बिहार राज्य खेल प्राधिकरण, पटना को निदेश दिया गया।

(अनुपालन—श्री हिमांशु सिंह, उप निदेशक, बि०रा०खे०प्रा०, पटना)

(3) प्राथमिकताएँ

(i) विपत्रों का ससमय भुगतान

विपत्रों का ससमय भुगतान सुनिश्चित किया जाय तथा प्रशाखा पदाधिकारी-02 एवं सहायक प्रशाखा पदाधिकारी/वरीय सचिवालय सहायक/लेखा द्वारा ससमय विपत्रों का भुगतान सुनिश्चित किया जाय।

(अनुपालन—श्री रंजन कुमार, प्रशाखा पदाधिकारी-02)

(ii) आवंटन

अधोहस्ताक्षरी द्वारा निदेश दिया गया कि प्रशाखा पदाधिकारी-02 द्वारा बजट उपबंध के अंतर्गत क्षेत्रीय कार्यालयों, बिहार राज्य खेल प्राधिकरण, पटना, राज्य खेल अकादमी, राजगीर, एवं बिहार खेल विश्वविद्यालय, राजगीर को उपलब्ध कराये गये स्वीकृत्यादेश एवं आवंटनादेश सूची तैयार कर संबंधित से उपयोगिता प्रमाण-पत्रों की मांग की जाय।

आवंटन से संबंधित जो भी पृच्छाएँ अपेक्षित हो उसका शीघ्र निराकरण कराते हुए ससमय आवंटन किया जाय।

वित्तीय वर्ष 2026-27 में बिहार राज्य खेल प्राधिकरण, बिहार खेल विश्वविद्यालय आदि के द्वारा कितनी राशि की अधियाचना की गयी एवं उसे





कितनी राशि का आवंटन किया गया, उसकी विस्तृत सूची तैयार करने का निदेश दिया गया।

(अनुपालन— श्री रंजन कुमार, प्रशाखा पदाधिकारी-02, श्री सपज्ञा ओमिड, सहायक निदेशक (योजना) एवं श्री विकास शर्मा, वरीय सचिवालय सहायक)

(iii) बिहार राज्य खेल प्राधिकरण, पटना से निम्नांकित बिंदुओं पर प्रतिवेदन अपेक्षित है:-

1. बिहार राज्य खेल प्राधिकरण, पटना द्वारा 41 एकलव्य आवासीय प्रशिक्षण केन्द्रों का संचालन किया जा रहा है। शेष 23 एकलव्य आवासीय केन्द्रों का संचालन शीघ्र आरंभ करने हेतु आवश्यक कार्रवाई करने का निदेश दिया गया।

उपर्युक्त के संबंध में अधोहस्ताक्षरी द्वारा संबंधित जिला पदाधिकारी को पत्र भेजा जाय, जिसमें उनके द्वारा वरीय उप समाहर्ता की अध्यक्षता में संबंधित जिला खेल पदाधिकारी संयुक्त रूप से स्थल निरीक्षण कर विभाग को 10 अगस्त, 2026 तक प्रतिवेदन उपलब्ध कराया जाय, जिसमें भोजन, आवासन, प्रशिक्षण अन्य के संबंध में प्रशिक्षणार्थियों का बयान भी शामिल हो।

प्रशिक्षणार्थियों को भोजन उपलब्ध कराने वाले एजेंसी एवं बिहार राज्य खेल प्राधिकरण, पटना के मध्य हुए समझौता-ज्ञापन की प्रति आगामी बैठक में उपलब्ध कराने हेतु उप निदेशक, बि०रा०खे०प्रा०, पटना को निदेश दिया गया।

(अनुपालन— श्री हिमांशु सिंह, उप निदेशक, बि०रा०खे०प्रा०, पटना एवं श्री संजय कुमार, सहायक निदेशक, क्रीड़ा)

(iv) MIS Module (App) — पंचायत/प्रखंड/जिला/प्रमंडल स्तरीय एवं अन्य निर्मित/निर्माणाधीन खेल अवसंरचनाओं की विवरणी फोटो सहित विभागीय पोर्टल पर अपलोड करने हेतु सभी जिला खेल पदाधिकारी एवं उपाधीक्षक, शा०शि० बिहार को निदेशित किया गया है। अबतक 6266 खेल अवसंरचनाओं का विवरण जिलों द्वारा विभागीय पोर्टल पर अपलोड किया गया है।





समीक्षा के क्रम में पूर्ण/स्वीकृत/निर्माणाधीन एवं खेलो इंडिया योजनान्तर्गत केन्द्र सरकार की योजना का पूर्ण विवरण एवं अद्यतन फोटोग्राफ भी प्रत्येक सप्ताह पोर्टल पर अपलोड किये जाने एवं व्हाट्सएप ग्रुप पर भी भेजे जाने का निदेश सभी जिला खेल पदाधिकारी एवं उपाधीक्षक, शा0शि0, बिहार को दिया गया। इस संबंध में सभी जिला पदाधिकारी एवं उपाधीक्षक, शा0शि0 बिहार को भी पत्र भेजने का निदेश दिया गया।

पोर्टल से संबंधित एजेंसी से पोर्टल में आवश्यक सुधार करा ली जाय। साथ ही MIS Module के सुरक्षा हेतु SSL प्रमाण-पत्र प्रदान करने हेतु संचिका उपस्थापित करने का निदेश दिया गया।

(अनुपालन—श्री नरेश कुमार चौहान, सहायक निदेशक, युवा एवं श्रीमती हेमा कुमारी, सहायक प्रशाखा पदाधिकारी—04)

(4) नियुक्ति से संबंधित अधियाचना

पाँच नियुक्ति नियमावली के आलोक में रिक्त पदों पर नियुक्ति संबंधी अधियाचना संबंधित आयोग को भेजी जा चुकी है।

बिहार खेल सेवा संवर्ग के 33 रिक्त पदों के विरुद्ध नियुक्ति से संबंधित परीक्षा सम्पन्न एवं परीक्षाफल प्रकाशित हो चुका है। आयोग द्वारा अभ्यर्थियों के दस्तावेज सत्यापन का कार्य पूर्ण करा लिया गया है।

बिहार खेल अधीनस्थ सेवा मूल कोटि के 379 क्रीड़ा प्रशिक्षक पद के विरुद्ध नियुक्ति हेतु आयोग द्वारा विज्ञापन संख्या—08/2025 प्रकाशित किया गया। विज्ञापन प्रकाशन के पश्चात् क्रीड़ा प्रशिक्षक के 379 पदों का 21 खेल विधावार विवरण उपलब्ध कराये जाने के फलस्वरूप आयोग ज्ञापांक—1921/आ0, दिनांक—04.05.2026 द्वारा खेल विधावार कोटिवार रिक्तियों की विवरणी एवं पाठ्यक्रम के संबंध में शुद्धि पत्र प्रकाशित किया गया है।

उक्त अधियाचित पदों के विरुद्ध नियुक्ति की अद्यतन स्थिति के संबंध में उप सचिव, बिहार कर्मचारी चयन आयोग, पटना द्वारा बताया गया कि एजेंसी चयन की कार्रवाई पूर्ण कर ली गई है एवं Software 15 दिनों में तैयार कर

⑩

✍

अभ्यर्थियों से क्रीड़ा प्रशिक्षक के 379 पदों का 21 खेल विधावार विकल्प प्राप्त किये जाने की कार्रवाई की जायेगी।

बिहार तकनीकी सेवा आयोग, पटना को राज्य खेल अकादमी एवं अंतर्राष्ट्रीय क्रिकेट स्टेडियम, राजगीर के लिए क्रीड़ा प्रशिक्षक के कुल 48 रिक्त पदों के विरुद्ध चयन हेतु (विभागीय पत्रांक-3278 एवं दिनांक-29.07.2025) सामान्य प्रशासन विभाग अध्याचना के माध्यम से बिहार तकनीकी सेवा आयोग, पटना को प्रेषित है।

उक्त अध्याचित पदों के विरुद्ध नियुक्ति की अद्यतन स्थिति के संबंध में अपर सचिव, बिहार तकनीकी सेवा आयोग, पटना द्वारा आश्वस्त करते हुए कहा गया है कि आयोग द्वारा उक्त पद के नियुक्ति की प्रक्रिया हेतु एजेंसी चयन की कार्रवाई दो दिनों के अन्दर पूर्ण कर ली जायेगी। तदोपरांत उक्त अध्याचित पदों की परीक्षा तिथि शीघ्र प्रकाशित कर दी जायेगी।

(अनुपालन- श्री वीर अभिमन्यु, प्रशाखा पदाधिकारी-01)

(5) खेल विधेयक

खेल विधेयक (2026) की संचिका माननीय मंत्री महोदय के अनुमोदन हेतु उपस्थापित किया जाय।

(अनुपालन- श्रीमती प्रतिभा कुमारी, प्रशाखा पदाधिकारी-05)

(6) ग्राम/नगर पंचायत में खेल मैदान का निर्माण

(क) ग्रामीण विकास विभाग, बिहार, पटना द्वारा 8053 ग्राम पंचायतों में से 4704 ग्राम पंचायतों में 5183 खेल मैदान का निर्माण कार्य पूर्ण है तथा 141 निर्माणाधीन है। शेष 3349 पंचायतों में भी खेल मैदान निर्माण कराने हेतु भूमि चिन्हित करने के लिए समाहर्ता को पत्र भेजा जाय तथा इसकी छायाप्रति जिला खेल पदाधिकारी एवं उप विकास आयुक्त को भी दिया जाय तथा इस संबंध में प्रधान सचिव, ग्रामीण विकास विभाग, पटना को पत्र भेजा जाय।





(ख) ग्रामीण विकास विभाग द्वारा निर्मित/निर्माणाधीन पंचायत स्तरीय खेल मैदानों का सूची/विवरण प्राप्त किया जाय। जिला खेल पदाधिकारी एवं खेल विभाग के पदाधिकारी द्वारा समय-समय पर निर्माण कार्य की गुणवत्ता का निरीक्षण एवं अनुश्रवण हेतु कार्यक्रम बनाने का निदेश दिया गया।

(अनुपालन— श्री दिग्गज कुमार, प्रशाखा पदाधिकारी-04)

(7) आउटडोर स्टेडियम निर्माण/जीर्णोद्धार

(क) 117 प्रखण्डों में आउटडोर स्टेडियम के निर्माण हेतु मानक के अनुरूप भूमि प्राप्त किया जाना है। जिन प्रखण्डों हेतु प्रस्ताव प्राप्त हो चुका है। उन प्रखण्डों में आउटडोर स्टेडियम निर्माण हेतु बिहार राज्य भवन निर्माण निगम लि०, पटना से तकनीकी अनुमोदित प्राक्कलन प्राप्त कर प्रशासनिक स्वीकृति प्रदान करने के संबंध में अग्रेतर कार्रवाई सुनिश्चित करें।

प्रखंड स्तरीय आउटडोर स्टेडियम के निर्माण से संबंधित संशोधित नक्शा पर अनुमोदन हेतु अग्रेतर कार्रवाई किया जाय।

(ख) संबंधित जिला खेल पदाधिकारियों अधीक्षक/उपाधीक्षक, शारीरिक शिक्षा, बिहार से जो अच्छी स्थिति में स्टेडियम हो, जिसमें खेल कार्यक्रम शुरू हो सके, उक्त संबंध में जिलों से प्राप्त प्रतिवेदन को समेकित करने का निदेश दिया गया।

(अनुपालन— श्री रविरंजन कुमार, सहा० प्र० पदाधिकारी-04)

(8) जिला स्तरीय खेल भवन-सह-व्यायामशाला

(क) 25 जिलों में निर्माण कार्य पूर्ण हो चुका है, शेष 13 जिलों के लिए प्रशासनिक स्वीकृति दी गयी है एवं अद्यतन स्थिति से संबंधित प्रतिवेदन विभाग द्वारा तैयार किया जाय।

(अनुपालन— श्री दिग्गज कुमार, प्रशाखा पदाधिकारी-04)

(ख) बक्सर जिला अंतर्गत खेल भवन-सह-व्यायामशाला के निर्माण हेतु नये भूमि का प्रस्ताव उपलब्ध कराने के लिए जिला पदाधिकारी, बक्सर को पुनः स्मार पत्र भेजा गया है। इसका अनुश्रवण किया जाय।



(अनुपालन— श्री दिग्गज कुमार, प्रशाखा पदाधिकारी—04)

(09) प्रमंडल स्तरीय खेल अवसंरचना का निर्माण

प्रमंडल स्तरीय खेल अवसंरचना के निर्माण हेतु वास्तुविदिय नक्शा के निर्माण हेतु बिहार राज्य भवन निर्माण निगम लि०, पटना को निदेश दिया गया।

(अनुपालन— श्रीमती हेमा कुमारी, सहा० प्र० पदाधिकारी—04)

(10) राज्य स्तरीय अवसंरचना निर्माण/जीर्णोद्धार

वाटर स्पोर्ट्स अकादमी की स्थापना

बांका जिला के ओढ़नी बांध के समीप वाटर स्पोर्ट्स अकादमी की स्थापना हेतु मुख्य महाप्रबंधक, बिहार राज्य भवन निर्माण निगम लिमिटेड, पटना से डी०पी०आर० तैयार करने हेतु अनुरोध किया जाय।

(अनुपालन— श्री संजीव कुमार, प्रशाखा पदाधिकारी—05)

(11) बिहार खेल विश्वविद्यालय, राजगीर

कुलसचिव, बिहार खेल विश्वविद्यालय, राजगीर से प्राप्त सभी पत्रों का निष्पादन शीघ्र किया जाय।

विश्वविद्यालय संविधि से संबंधित मामले पर विद्वान महाधिवक्ता के निदेश के आलोक में कार्रवाई की जाय।

(अनुपालन— श्री भागीरथ प्रसाद यादव, प्रशाखा पदाधिकारी—01)

(12) (क) माननीय सांसद, मंत्री एवं विधायक से निर्माण संबंधित प्राप्त पत्रों पर कार्रवाई

माननीय सांसद, मंत्री एवं विधायक से निर्माण संबंधित प्राप्त पत्रों का सूची तैयार कर लिया जाय।

(अनुपालन—प्रशाखा—04)

(ख) विधानसभा/विधान परिषद् से संबंधित जितने भी प्रश्न अब तक प्राप्त हुए हैं। सभी प्रश्नों का उत्तर को समेकित करते हुए सूची माननीय मंत्री महोदया एवं सचिव महोदय को शीघ्र उपलब्ध कराने का निदेश दिया गया।



(अनुपालन— श्री नरेश कुमार चौहान (युवा), सहायक निदेशक)

(13) जिलों में निर्मित/निर्माणाधीन खेल अवसंरचनाओं का निरीक्षण कार्यक्रम

प्रत्येक जिला का भ्रमण सहायक निदेशक (युवा) एवं सहायक निदेशक (क्रीड़ा) द्वारा किया जायेगा। इन दोनों के साथ सहायक अभियंता रहेंगे। इसके अन्तर्गत सहायक निदेशक (युवा)/सहायक निदेशक (क्रीड़ा) एक दूसरे के अन्तराल पर जायेंगे। निरीक्षण हेतु जिलावार क्षेत्र भ्रमण का अगले एक साल का कार्यक्रम (सोमवार एवं बुधवार को छोड़कर) जल्द निर्धारित कर अवगत कराये जाने का निदेश दिया गया।

निरीक्षण निम्न अवसंरचनाओं का किया जाना है:—

1. खेल भवन—सह—व्यायामशाला, भवन
2. मुख्यमंत्री खेल विकास योजनान्तर्गत एकलव्य राज्य आवासीय खेल प्रशिक्षण केन्द्र
3. मुख्यमंत्री खेल विकास योजनान्तर्गत प्रखण्ड स्तरीय आउटडोर स्टेडियम
4. नगर एवं ग्राम पंचायत में निर्मित खेल अवसंरचना
5. प्रमण्डल स्तरीय खेल मैदान
6. इण्डोर स्टेडियम
7. एम0आई0एस0
8. संबंधित कार्यालय के कर्मियों की सूची।
9. आवंटन एवं उपयोगिता प्रमाण—पत्र की राशि से संबंधित मामले।

क्षेत्र भ्रमण हेतु आने—जाने के लिए वाहन उपलब्ध कराने का दायित्व लेखा शाखा द्वारा किया जायेगा।

संबंधित जिला के निरीक्षण किये जाने वाले खेल अवसंरचना की सूची संबंधित पदाधिकारी को उपलब्ध कराते हुए खेल अवसंरचनाओं के कार्यकारी एजेंसी को भी उपस्थित रहने हेतु संबंधित को पत्र भेजे जाने के साथ संबंधित





जिला के जिला पदाधिकारी को निरीक्षण से संबंधित सूचना भेजी जाय तथा उनसे सम्पर्क कर अद्यतन स्थिति से अवगत कराने का निदेश दिया गया।

(अनुपालन-प्रशाखा-04)

(14) खेल विभाग की वेबसाईट

खेल विभाग के वेबसाईट पर विभागीय सूचनाओं को अपलोड करने हेतु निम्नवत् निदेश सहायक निदेशक-सह-जनसंपर्क पदाधिकारी को दिया गया।

(क) मंत्रिमंडल से अनुमोदित संलेखों, संकल्पों, दिशानिर्देशों एवं महत्वपूर्ण पत्रों को आई0टी0 प्रबंधक से विभागीय वेबसाईट पर अपलोड करायेंगी।


(ख) सुलभ संगणक का विभागीय वेबसाईट पर अलग से प्रतीक (icon) बनाना।

(ग) विभागीय वेबसाईट को सामान्य प्रशासन विभाग एवं अन्य विभागों के तर्ज पर परिष्कृत करना।

(अनुपालन-श्रीमती श्रेया पुष्कर, सहायक निदेशक-सह-जनसम्पर्क पदाधिकारी एवं सुश्री दीपा रानी, आई0टी0 प्रबंधक)

(15) सभी प्रशाखा पदाधिकारी निर्गत महत्वपूर्ण पत्रों, दिशा-निर्देशों एवं अधिसूचना आदि को विभागीय वेबसाईट पर अपलोड करने हेतु आई0टी0 प्रबंधक को अलग से प्रतिलिपि देंगे।

(अनुपालन- सुश्री दीपा रानी, आई0टी0 प्रबंधक)



(दीपक आनन्द)
सचिव।

ज्ञापांक- 1/स्था०-05-06/20243015/

पटना/दिनांक-7.....8./2026

प्रतिलिपि:- मुख्य सचिव के विशेष कार्य पदाधिकारी, बिहार, पटना को सूचनार्थ प्रेषित।




सचिव।

ज्ञापांक- 1/स्था०-05-06/2024~~3015~~/

पटना/दिनांक-~~7~~...~~8~~.../2026

प्रतिलिपि:- कुलसचिव, बिहार खेल विश्वविद्यालय, राजगीर/निदेशक (खेल)
/निदेशक, बिहार राज्य खेल प्राधिकरण, पटना/आयुक्त मनरेगा, ग्रामीण विकास
विभाग, पटना/मुख्य महाप्रबंधक, बिहार राज्य भवन निर्माण निगम लि०,
पटना/संयुक्त सचिव, खेल विभाग/जिला भू-अर्जन पदाधिकारी, पटना/उप
निदेशक/अवर सचिव/विभागीय सचिव के प्रधान आप्त सचिव/सहायक निदेशक,
(क्रीड़ा, युवा, योजना)/सभी प्रशाखा पदाधिकारी/सभी जिला खेल
पदाधिकारी/अधीक्षक/उपाधीक्षक शारीरिक शिक्षा, बिहार/ आई०टी० मैनेजर/सभी
संबंधित सहायक प्रशाखा पदाधिकारी एवं कर्मी, खेल विभाग, बिहार, पटना को
सूचनार्थ एवं आवश्यक कार्रवाई हेतु प्रेषित।

3.8.26

06/8/26
सचिव।